




ఓం నమోభగవతే శ్రీరమణాయ

# రమణ భాస్కర



రమణభాస్కర

(సద్గురు శ్రీ నాన్నగారి అనుగ్రహభాషణములు, 1-09-2002, భీమవరం)

ప్రియమైన ఆత్మబంధువుల్లారా,

సంపుటి : 8      సంచిక : 1      పుష్పం : 1-2      20-09-2002

**RAMANA BHASKARA**  
**TELUGU SPIRITUAL**  
**FORTNIGHT**  
**MAGAZINE**  
PAGES : 16

**VOL : 8      ISSUE : 01**

EDITOR  
**P.S. RAMA RAJU**

EDITING  
**P.H.V. SATYAVATHI**  
(HYMA)

**SUBSCRIPTION**

Yearly : **Rs. 150/-**  
Each Copy : **Rs. 8/-**

**ADDRESS**

**RAMANA BHASKARA**

SRI RAMANAKSHETRAM  
JINNURU - 534 265  
W.G.Dt., A.P.

**PUBLISHER**

P.S. RAMARAJU  
LAKSHMI MODERN RICE MILL  
ULLAMPARRU - PALAKOL  
☎ 08814 - 24589, 24689

**PRINTER**

SHRIRAM GRAPHICS  
BANK STREET - PALAKOL  
☎ 08814 - 22438, 24278

20-09-2002

## జ్ఞానము వలననే మోక్షము

జ్ఞానమనగా ఆత్మజ్ఞానము, అనగా నాగురించిన, వాస్తవముగా నేనెవరో? నా నిజస్థితిని గురించిన జ్ఞానము. అదే మోక్షస్థితి. కర్మలచేతగాని, సంతానముచేతగాని, ధనముచేతగాని, కీర్తిచేతగాని, సమాజమువల్లగాని మోక్షము కలుగదు. త్యాగము చేతనే మోక్షము కలుగుతుంది. త్యాగము అనగా వాసనాత్యాగము. అహంకారమును పరిపూర్ణముగా విడిచివేయటయే నిజమైనత్యాగము. కర్మత్వం లేకుండా పనిచెయ్యడం, ఆ పనివల్ల వచ్చేఫలితాన్ని ఈశ్వరునికి అర్పించడం త్యాగమవుతుంది. నామ, రూపాలను త్యాగం చేయడమే నిజమైనత్యాగం, కేవలం వస్తువులను విడిచి పెట్టడం త్యాగంకాదు, వాటిని అభిమానించే 'మూల తలంపును' త్యాగం చెయ్యాలి. ప్రకృతి గుణములను అభిగమిస్తే గాని మోక్ష సుఖం అందదు. అభేదదృష్టియే మోక్షము, భేదదృష్టియే బంధము.

నామ, రూపాత్మక జగత్తు ఆత్మ కంటే వేరు కాదు. భేదము గాని, బంధము గాని స్థూల దృష్టియందే కలదు. పారమార్థికముగా లేదు. బియ్యము, నీరు, వంటపాత్ర, కట్టెలు మున్నగుసామగ్రి అంతయూ సిద్ధముగా నున్ననూ నిప్పు లేనిదే వంట వండుట సాధ్యము కానట్లు, జ్ఞానము లేక మోక్షము సాధ్యము కాదు. జ్ఞానమే ఆత్మ. త్యాగరహితులకు, జ్ఞానశూన్యులకు మోక్షము నున్న ఉన్న ఏక వస్తువును ఉన్నదానిని ఉన్నట్లుగా అనుభవములోనికి తెచ్చుకొనుటయే మోక్షము.

నావలి సూర్యనారాయణ మూర్తి అమలాపురం

ఈ సంచికలో..... **సద్గురు శ్రీ నాన్నగారి అనుగ్రహభాషణములు**

01-09-2002 భీమవరం ..... 2

08-09-2002 ఆకివీడు ..... 8

Visit us @ [www.srinannagaru.com](http://www.srinannagaru.com)

ఈరోజు భగవాన్ శ్రీరమణమహర్షి అరుణాచలక్షేత్రం విచ్చేసిన రోజు. 1896 సం॥ సెప్టెంబరు 1వ తేదీన భగవాన్ అరుణాచలం వచ్చారు. మానవుడు స్వభావం మార్చుకోవటం చాలాకష్టం. పూజలుచేయటం, తీర్థయాత్రలుచేయటం తేలిక, ఇవిఅన్నీ మనం పవిత్రులం అవ్వటానికి చేయాలి. మనస్వభావం అహంభావస్వభావం. ఇందులోనుండి విడుదల పొందితే గాని మనకు ఆత్మజ్ఞానం కలుగదు. కృష్ణుడు ఒకమాట మాట్లాడినా, ఒకపని చేసినా ఆయన చేష్టలు అన్నీ మానవుడిని అహంభావస్వభావంలోనుండి విడుదల చేయటానికి అనుకూలంగా ఉండేవి. కృష్ణుడి ఉపాధిద్వారా శక్తి ఎక్కువగా వ్యక్తమయ్యింది. కోరికకు, కామానికి అతీతమైనది రాసలీల. రాసలీల ద్వారా మనం అర్థం చేసుకొనేది ఏమిటి అంటే కామలోలుడు అనికాదు, కామవిజేత, అక్కడ మన్మధుడిని ఓడించాడు. మన స్వభావం ఎటువంటిదో మనకు తలంపువచ్చిన తరువాత తెలుస్తుంది, కాని లోపలఉన్నఈశ్వరుడికి మనకు తలంపు రాకముందే మనస్వభావం తెలుస్తుంది. మనం తల్లి కడుపులో పడక ముందే మనం ఎటువంటి వారిమో భగవంతుడికి తెలుస్తుంది. మనఇంట్లోఉన్న పదిమంది ఒకరకంగా ఉండరు, ఒకరకంగా ఉండాలనుకోవటం అది మీఅహంకారానికి గుర్తు. ఎవరిపద్ధతిలో వారిని అభివృద్ధిలోనికి రానివ్వాలి, వారు అభివృద్ధిలోనికిరావాలని మనం భగవంతుడిని ప్రార్థించాలి. అలా ప్రార్థించటంవలన వారికి శ్రేయస్సుకలుగుతుంది. మనకు భక్తి అభివృద్ధిఅవుతుంది. మనస్సు అనేక విషయాలను కల్పిస్తుంది. దానిని ఒకప్రక్కపెట్టి భగవంతుడుచెప్పిన మాటలను ప్రమాణంగా పెట్టుకొని జీవించండి. మనస్సుకల్పించిన విషయాలతో జీవిస్తూఉంటే వర్తమానకాలం చెడిపోతుంది. శక్తి వృధాఅవుతుంది. మనంచేతులతో పూజచేస్తాము, వాక్కుతో జపం చేస్తాము, మనస్సుతో ధ్యానం చేస్తాము. మనం పవిత్రులం అవ్వటానికి ఈ మూడింటిని మేర్పిమమ్ ఉపయోగించుకోవాలి. లోకాన్ని చూసి మీరు కంగారు పడకండి. ఈ దేహం ఎంత నిజమో లోకంకూడా అంతేనిజం, లోకంలో జరిగే సంఘటనలు కూడా అంతేనిజం. ఇవిఅన్నీ వ్యవహారికసత్యములే. ఇవి చైతన్యానికి సంబంధించిన విషయాలుకాదు. ఒక్క భగవంతుడుతప్పింది ఈసృష్టిలో ఏదీనిజంకాదు. అందుచేత భగవదనుభవం పొందటానికి ప్రయత్నంచేయాలి. నీవు

రమణ భాస్కర

సాధనచేసి, శ్రవణంచేసి, మననంచేసి, సత్పురుషులతో సహవాసంచేసి, మంచిఆలోచనలు వచ్చేలాగచేసుకొని నీవు పాండవలసింది భగవంతుడినే తప్ప అంతకంటే ఈసృష్టిలో ఏదీలేదు. మనిషినినడిపేది బుద్ధి, ఆబుద్ధి విషయంలో మనం జాగ్రత్తగా ఉండాలి, బుద్ధిని సాత్వికం చేసుకోవాలి. సాత్విక బుద్ధిని సంపాదిస్తే మన మాట, చేత, వ్యవహారం అంతా సాత్వికంగా ఉంటుంది. ఎవరితోటీ వైరం పెట్టుకోవద్దు, ఎవరిని చూసి అసూయ పడవద్దు అని భగవంతుడు చెబుతున్నాడు. నువ్వు నా పఠందగ్గర కూర్చోని, నన్ను ప్రార్థిస్తున్నావు అనుకో నీకు ఎవడిమీద అయితే అసూయ ఉందో, వైరం ఉందో వాడు జ్ఞాపకం వస్తూ ఉంటే నా రూపాన్ని, నామాన్ని ఎలా ధ్యానించగలవు. ముందు అసూయను, వైరాన్నిపోగొట్టుకొని నన్ను ధ్యానంచెయ్యి అని భగవంతుడు చెబుతున్నాడు.

నిరంతరము నన్నున్నరించటం వలన, ధ్యానించటంవలన నీబుద్ధిని నాకు సమర్పించటం వలన, నాకు శరణాగతి చెందటం వలన నీవు నా దయకు పాత్రుడవు అవుతావు. ఎప్పుడయితే నాదయకు పాత్రుడవుఅయ్యావో నీబుద్ధిలో ఉన్నదోషములనుండి, బలహీనతలనుండి నిన్ను విడుదలచేసి నీకు శాశ్వతశాంతిని, మోక్షాన్ని ప్రసాదిస్తాను అనిభగవంతుడు చెబుతున్నాడు. జ్ఞాన సముపార్జనపట్ల నీమనస్సును నిలబెట్టు, నీరూపబుద్ధిని, నామబుద్ధిని పెంచుకోవటానికి పనిచేయకుండా నిర్మలంగా, నిశ్చలంగా, నిరాడంబరంగా లోకంలోనం పనిచేస్తూ ఉంటే ఆపని నిన్నుబంధించదు. స్వార్థంలేకుండా చేసేపని నిన్నుఅంటదు. ఇలా పనిచేయటం వలన ఆగామి, సంచితం కూడా సమగ్రంగా కాలిపోతాయి. దేహమునేను అనే తలంపుకు అంటిపెట్టుకొని ఉన్నకర్మ అంతానశిస్తుంది. ఎప్పుడయితేకర్మ సమగ్రంగా నశించిదో నువ్వు జైలునుండి విడుదల పొందుతావు. జననమరణ చక్రంనుండి విడుదలపొందుతావు. ఒకభక్తుడు భగవాన్తో రెండునెలలు మీదగ్గర ఉన్నాను, ఈరాత్రికి వెళ్ళిపోతున్నాను, మిమ్మల్ని విడిచివెళ్ళటం కొంత కష్టంగాఉంది, కాని నేనువెళ్ళాలి, నాక్షేమం ఏమిటో నాకంటే మీకే బాగాతెలుసు, నేను వెళ్ళేముందు నాలుగుమాటలు చెపితేవంటాను అనిఅడిగాడు. భగవాన్ అతనితో నీవు శాంతిగాఉండటం నేర్చుకో. సర్వకాలసర్వావస్థలలో నీవు శాంతిగాఉండాలి. గురువుని విడిచిపెట్టి దూరంగా వెళ్ళిపోతున్నాను అని నీవుఅనుకొంటున్నావు, గురువు బయటలేడు, నీ లోపలేఉన్నాడు, గురువు లేనిచోటు అంటాలేదు గురువుఅంటే చైతన్యం. నువ్వు శరీరం అనుకొంటున్నావు కాబట్టి గురువును కూడా ఆశరీరానికి పరిమితం చేస్తున్నావు. గురువు నీ హృదయంలో ఉన్నాడు, గురువును

1A

విడిచిపెట్టి నీవు ఎక్కడికివెళ్ళటంలేదు. జీవితంలో ఎప్పుడూ ఆత్మవిశ్వాసం విడిచిపెట్టవద్దు. మీరు అన్ని విధముల ప్రయత్నం చేసి ఆత్మవిశ్వాసం పెంచుకోండి. మీరు భౌతికంగా, ఆధ్యాత్మికంగా బాగుపడతారు. మీకు వెనకాల బంధువుల బలం లేకపోయినా, డబ్బు లేకపోయినా, స్నేహితులబలం లేకపోయినా ఒక్క ఆత్మవిశ్వాసం ఉంటే మీరు జీవితంలో అభివృద్ధిలోనికి వస్తారు. మనం బంధువులు, స్నేహితులు ఉద్ధరిస్తారుఅని కనిపెట్టుకొని ఉండవద్దు, మన ఆత్మవిశ్వాసం మనలను ఉద్ధరిస్తుంది. బంధువులు మనలను ఉద్ధరించనక్కరలేదు మనలనుచూసి అసూయపడకుండా ఉంటేచాలు. ఆత్మవిశ్వాసం వలన మీరు నిర్మలంగా, నిశ్చలంగా ఉండగలరు, కూల్గా పనిచేయగలరు. ప్రపంచంకాదు మిమ్మల్ని అనుగ్రహించేది, మిమ్మల్ని అనుగ్రహించేది, ఉద్ధరించేది ఈశ్వరుడు ఒక్కడే. మీరు కొంత ప్రయత్నం చేస్తే, సాధన చేస్తే ఈశ్వరానుగ్రహం మీ శిరస్సు మీద వర్షిస్తుంది, ఈశ్వరానుగ్రహం ఉంటే మాయ దారిఇస్తుంది. గురువు నీకూడానే ఉంటాడు. నీ బుద్ధిలో ఉన్నదోషాలను చూస్తూ ఉంటాడు, ఆ దోషాలనుండి నిన్ను ఎలా విడుదల చేయాలో ఆ పరిస్థితులలో నిన్ను ఇరికిస్తూ ఉంటాడు. మీ మీద ఇష్టం లేకకాదు, నీ మీద ప్రేమ వలన ఈ పనులు అన్నీ చేస్తూఉంటాడు. నిజమైన గురువు భక్తుడిని తనంతటవాడిగా చేయటానికి చూస్తాడు. భగవదనుభవం పొందటానికి నీలో ఏదోషాలు అడ్డుగాఉన్నాయో చూసి, వాటిని తొలగించటానికి ప్రయత్నం చేస్తాడు. నిన్ను ఆధ్యాత్మికంగా తీర్చిదిద్దటానికి ప్రయత్నంచేస్తాడు. వాడు గురువు. గురువు నీలోపలే ఉన్నాడు, వాడు సోమరితనంగా లేడు. నిన్ను సరిదిద్దటానికి ఏక్షణానికి ఆక్షణం ప్రయత్నం చేస్తున్నాడు. నువ్వు ఏదిగా ఉన్నావో ఆస్థితిలోనికి నిన్ను నెట్టటానికి, అక్కడ నిన్ను ముంచటానికి ప్రయత్నం చేస్తున్నాడు. ఈదేహం యొక్క పుట్టక, చావు నిజంకాదు. ఏది నిజమో నీగురువుకు తెలుసు అందులో నీవు లయంతయ్యే వరకు గురువు నిన్ను వెంటాడుతూ ఉంటాడు. వేటగాడు జంతువును ఎలా వేటాడుతాడో అలాగ నీ అహంకారాన్ని వెంటాడి, వేటాడి దానిని నాశనంచేసి నీస్వరూపంలో నీవు లయంతయ్యేవరకు నిన్ను విడిచిపెట్టడు, వాడు గురువు. గురువు అంటే ఆత్మ. బయట కనబడే శరీరం గురువుకాదు. నువ్వు లోపలకువెళ్ళు, లోపలఉన్న గురువును కనిపెట్టు. నువ్వు లోపలకు వెళ్ళాలంటే నీకు సూక్ష్మబుద్ధి ఉండాలి. విషయచింతన తగ్గించుకొని ఆత్మచింతన చేసే కొలది నీకు బుద్ధి సూక్ష్మత వస్తుంది. మనం ఇప్పుడు ఏదైతే నేను, నేను అంటున్నామో ఈనేను నిజం కాదు. ఇది అబద్ధమైన నేను, తింగర నేను. మనకు ఇప్పుడు నేనుగా వ్యక్తమయ్యేది ఆత్మకాదు. అహంకారమే మనకు నేనుగా వ్యక్తమవుతోంది. ఇది బుడగ, ఈ

బుడగకోసం మహాసముద్రాన్ని వదులుకొంటున్నాము. ఈ అహంకారం అనేది పైన ఉన్న నురుగు. ఈ నురుగుకోసం జ్ఞానగంగను వదులుకొంటున్నాము. ఈ అహంకారం అనే గడపదాటితే గాని మనకు ఆత్మజ్ఞానం కలుగదు. గీతలో భగవంతుడు చెప్పిన మాట సత్యం అని ముందు నమ్మండి. అది మీలోపల ఉన్నసత్యం దగ్గరకు మిమ్మల్ని తీసుకొని వెళుతుంది. అది నమ్మకుండా మనం లోపలకు వెళ్ళలేము. తింగరనేను చెప్పిన మాటలు మరుసటి రోజే పోతాయి. గీతలో చెప్పినది నిజమైన నేను చెప్పింది. నీ పూర్వజన్మ సంస్కారములు వాసనలు నిన్ను లోపలకు వెళ్ళనివ్వవు. ఈశ్వరుని దయలేకుండా, ఆయన ఆశీస్సులు లేకుండా మనం లోపలకు వెళ్ళలేము. దేవుడు చెప్పిన వాక్యం సత్యం అని నమ్మితే ఆ వాక్యం మనలను లోపలకు తీసుకొని వెళుతుంది. ఇప్పుడు నీవు విషయాలతో అనుబంధం పెట్టుకొన్నావు. గురువు నీలోపలే ఉన్నాడు. ఆయనతో నిరంతరం అనుబంధం పెట్టుకో. అలా అనుబంధం పెట్టుకొంటే నీకు లోచూపు కలుగుతుంది. ఎప్పటి కప్పుడు నీలోపల నుండి ఆయన సందేశం నీకు అందుతూ ఉంటుంది. గురువును నువ్వు వదలివేసినా, ఆయన నిన్ను వదలడు. గురువును వదిలిపెట్టి నీవు దూరంగా వెళ్ళాలన్నా వెళ్ళలేవు. దేహం నీవుకాదు అన్న సంగతి నీకు అర్థమయినప్పుడు కాలంతోటి, దేశంతోటి, ప్రాంతంతోటి సంబంధం లేకుండా అంతటా నీవు ఉన్నావన్నసంగతి నీకు అనుభవంలోనికి వస్తుంది, అప్పుడు నీకు రాకలేదు, పోకలేదు నేనుఅనే తలంపు వచ్చాక దేహంవస్తుంది దేహంవచ్చాక లోకం వస్తుంది. లోకంవచ్చాక దేవుడువస్తాడు. ఈనేను అనేతలంపు హృదయంలో అణిగిపోతే దేహంలేదు, లోకంలేదు, దేవుడు లేడు.

ప్రతీ మానవుడికి సుఖం, శాంతి, ఆనందం కావాలి. ఆ సుఖం, శాంతి, ఆనందం వాడి స్వరూపంలోనే ఉన్నాయి. వాడి స్వరూపమే జ్ఞానం. అది తెలియకపోవటం అజ్ఞానం. మనం సుఖంకోసం బయట వెతుకుచున్నాము. సుఖం ఎక్కడ ఉందో అక్కడ వెతకటం లేదు, లేనిచోట వెతికితే కోటిజన్మలు ఎత్తినా అది దొరకదు. వస్తువు ఎక్కడ ఉందో అక్కడ వెతికితే అది దొరుకుతుంది. బాహ్యంగా విజృంభిస్తున్న నీ మనస్సును ఆపుచేసి దానికి లోచూపు నేర్చి, విషయబుద్ధిలోనుండి నిన్ను విడుదల చేసి నీకు ఆత్మబుద్ధిని కలుగజేసి సత్య వస్తువు ఎక్కడ ఉందో అక్కడకు చేరటానికి నీకు సహాయ సహకారములు అందించేవాడే గురువు. ఆత్మజ్ఞానం పొందటం అంటే ఆత్మనుచూడటం కాదు, చూడటంఅంటే చూడబడే వాడు, చూచేది ఇద్దరు అయ్యారు. మీరు ఆత్మగా ఉండాలి అదే మీ కడసారి జన్మ.

లోకంలో అనేక ఆకర్షణలు ఉన్నాయి. ఏ ఆకర్షణకు మోహపడినా నీ మనస్సు బాహ్యముఖానికి వచ్చేస్తుంది. మనం అందరం సాధనలో ఫెయిల్ అవ్వటానికి కారణం ఏమిటి అంటే అందరూ మేము సాధన బాగా చేస్తున్నాము అని చెప్పేవారేగాని ఎవరూ లోపలకు వెళ్ళటంలేదు. మన హృదయంలో సత్యవస్తువు ఉన్నప్పటికీ దానిని గుర్తించకుండా ఏ అహంభావన అయితే అడ్డువస్తోందో దాని టెమ్పేషన్ మనకు ఎక్కువగా ఉండటం వలన మనం సాధనలో ఫెయిల్ అవుతున్నాము. అహంభావనే మనం అనుకొంటున్నాము కాబట్టి అది ఎంతసేపు పొంగుతూ ఉంటుంది, మనం దాని ఆకర్షణలోనుండి విడుదల పొందలేకపోతున్నాము, ఇలా మనం ఎన్ని జన్మలు ఎత్తినా మనకు ఆత్మజ్ఞానం కలుగదు. నాకు కష్టాలు ఇవ్వమని కుంతీదేవి కృష్ణుడిని ప్రార్థించేది. అందరూ సుఖాలు కోరుకొంటున్నారు మరి నువ్వు కష్టాలు కోరుకొంటున్నావు ఏమిటి అని కృష్ణుడు కుంతీదేవిని అడుగుతాడు. ఆ కష్టాల వలన నిరంతరం నీ స్మరణలో ఉంటాము. నువ్వునిజం, కష్టాలు నిజంకాదు. ఆ కష్టాల వలన నిన్ను స్మరిస్తూ ఉంటాము. నిన్ను నిరంతరం స్మరించటం వలన నాకు నిజం తెలుస్తుంది. అందువలననాకు కష్టాలు ఇయ్యి అని కుంతీ దేవి అడిగింది. మీరు కష్టాలు కోరి తెచ్చుకోవద్దు. మీకు జీవితంలో కష్టాలు వస్తే వాటిని అనుకూలంగా త్రిప్పుకోండి. మనం కారణంలేకుండా ఎక్కువగా ఉద్రేకపడుతూ ఉంటాము, దానివలన మనం పాడైపోతున్నాము. మనం సత్యగుణాన్ని ప్రాక్టీసు చేయకపోతే కామక్రోధములనుండి మనం విడుదల పొందలేము. సక్రమంగా ఆలోచించు, కుదురుగా ఉండు అనే వారు భగవాన్. నీ మనస్సు నిశ్చలంగా ఉంటే నిర్మలంగా ఉంటే, నిరాడంబరంగా ఉంటే, చల్లగా ఉంటే లోపల ఉన్న వస్తువును నీవు తెలుసుకోవటం కాదు, అది నీకు తెలియబడుతుంది. దేహం ఉన్నా లేకపోయినా, ప్రపంచం కనిపించకపోయినా, కనిపించినా నీవు ఏ అవస్థలో ఉన్నా నీలోపల ఒక వస్తువు ఉంది, అది ఒక్కటి మాత్రమే నిజం, అసలు ఉన్నదే అది, మిగతాది అంతా నీ మనస్సుయొక్క కల్పితం. నీ మనస్సు ఎంత నిజమో మనస్సు కల్పించిన విషయాలు కూడా అంతేనిజం. నీ హృదయంలో ఉన్న సత్యవస్తువును అనుభవంలోనికి తెచ్చుకోవటానికి తదనుగుణంగా నీ జీవితాన్ని తీర్చిదిద్దుకో. నీ జీవితాన్ని తీర్చిదిద్దుకోవటానికి ఏ విషయాలు అయితే అటంకాలుగా ఉన్నాయో నీకు తెలియకపోయినా గురువుకు తెలుస్తాయి. అందుచేత గురువు లోపల ఉండి ఆ బలహీనతలకు నిప్పు పెడతాడు, అది నీ మీద ఇష్టంలేక కాదు, నీలోపల ఉన్నదుమ్ము అంతా బయటకు గెంటటానికి గురువు అలా చేస్తూ ఉంటాడు. నీ బుద్ధిలో ఉన్నదోషాల వలన ఉన్నవస్తువు ఉన్నట్లుగా నీకు తెలియటం లేదు అని గురువుకు

తెలుసు. ఉన్న వస్తువు ఉన్నట్లుగా నీకు తెలియటానికి నీచేత సాధన చేయిస్తాడు, నీ మీద దయ చూపిస్తాడు, తలుపునందున పెట్టి నొక్కినట్లుగా నిన్ను నొక్కుతాడు, కంగారు పడవద్దు. ఆయన ఆగ్రహం కూడా అనుగ్రహమే అని నీవు అర్థం చేసుకోవాలి. నువ్వు ఇతరులకు ఏదైనా ఇచ్చావు అనుకో అది తిరిగి నీకు వచ్చేస్తుంది అంటారు భగవాన్. ఆ విషయం నీకు తెలియక నేను ఇతరులకు ఇచ్చాను అనుకోంటావు. ఇవ్వటానికి ఎవరు ఉన్నారు? ఉన్నది ఒక్కటే. ఈ ఇవ్వటాలు, పుచ్చుకోవటాలు అన్నీ కూడా మనోగతాలు, దేహగతాలు, అహంకారగతాలు. అసలు వస్తువుకు దీనికి ఎటువంటి సంబంధంలేదు. అసలు వస్తువుకు అది తప్పించి ఏదీ లేదు. ద్వితీయమే లేదు. అసలువస్తువు నీ హృదయంలో ఉంది. దానిని సిద్ధింపచేసుకో. స్వామిదర్శనానికి వెళ్ళినప్పుడు కోరికలు కోరుతున్నారు. దానివలన మీ కోరికలు నెరవేరవచ్చు. ఇది అంతా తాత్కాలికం. ఇవి అన్నీ కాలాప్రవాహంలో కొట్టుకొని పోతాయి. అందుచేత స్వామి దగ్గరకు వెళ్ళినప్పుడు ఏదో కోరుకోవటం కాదు ఆయననే కోరుకోండి, జ్ఞానాన్ని కోరుకోండి.

## రమణబాస్కర

(సద్గురు శ్రీ నాన్నగారి అనుగ్రహభాషణములు, 8-09-2002, ఆకివీడు)

ప్రియమైన ఆత్మబంధువుల్లారా,

పనిచేయండి, కర్మత్వం లేకుండా పనిచేయండి నేను అనే తలంపు లేకుండా పనిచేయండి అని భగవాన్ చెబుతున్నారు. శరీరం వస్తే ఆ శరీరం ఏ పని నిమిత్తం ఈ భూమి మీదకు వచ్చిందో నీవు కర్తను అనుకొన్నా నీవు కర్తను అనుకోకపోయినా ఆ పని నీ శరీరం ద్వారా జరుగుతుంది. దేహం యొక్క ప్రారబ్ధం ననుసరించి ఆదేహం పనిచేసి మరణిస్తుంది. ఆదేహం ద్వారా జరిగే పనితో నీవు తాదాప్యం పొందవద్దు. అన్ని లాభముల లోనికి ఆత్మలాభం గొప్పది, అన్ని సుఖాలలోనికి ఆత్మసుఖం గొప్పది. అటువంటి ఆత్మలాభాన్ని పొందటానికి ప్రయత్నం చెయ్యి అని భగవంతుడు చెప్పాడు. సబ్బక్ష్మ సరిగా అర్థమయితే అన్ని లాభములలోనికిగొప్పది అయిన ఆత్మలాభమును ఈ భూమి మీద ఉండగానే పొందుతారు. దేహప్రారబ్ధమును బట్టి సన్యాసములు, అవమానములు వస్తూ ఉంటాయి. ఒకోసారి పరిస్థితులు మీకు అనుకూలంగా ఉంటాయి, ఒకోసారి ప్రతికూలంగా ఉంటాయి,

20-09-2002

ఇది నగ్నసత్యంకాదు, ఇది అన్నీ వ్యవహారిక సత్యములు మాత్రమే. రెండు విషయాలు జీవితం పాడుగునా గుర్తుపెట్టుకోండి. మీకు పరిస్థితులు అనుకూలంగా ఉన్నప్పుడు గర్వం రాకుండా చూసుకోండి, పరిస్థితులు వ్యతిరేఖంగా ఉన్నప్పుడు బాధ రాకుండా చూసుకోండి. ప్రారబ్ధమును బట్టి ఒకోసారి అదృష్టం, ఒకోసారి దురదృష్టం వెంటాడతాయి. అదృష్టం వెంటాడినప్పుడు గర్వం తెచ్చుకోవద్దు, దురదృష్టం వెంటాడినప్పుడు నిస్పృహ రాకుండాచూసుకోండి, బాధ రాకుండా చూసుకోండి. మీకు గర్వం వచ్చినా, బాధ వచ్చినా ఆత్మజ్ఞాన సముపార్జనకు మీరు నడిచే మార్గం తప్పిపోతారు. మనస్సుకు పొంగువచ్చినా కృంగువచ్చినా మీరు గమ్యాన్ని చేరుకోలేరు సరికదా గమ్యాన్ని మర్చిపోతారు. ఇది దృష్టిలో పెట్టుకోండి. ఏ మనిషిని మానవజాతి ఎక్కువగా గౌరవిస్తుంది అంటే వాడికి డబ్బు ఉన్నా విద్య ఉన్నా వాడిని గౌరవించరు, ఎవడైతే సర్వకాల సర్వావస్థలలో గర్వంలేకుండా ఉంటాడో వాడినే సమాజం గౌరవిస్తుంది అని భారతంలోచెప్పారు. శరీరం ఏ పని నిమిత్తం వచ్చిందో ఆ పని ఆ శరీరం ద్వారా జరుగుతుంది. అందువలన ఇది నేను చేస్తున్నాను అని కర్మత్వ భావన పెట్టుకోవద్దు. పని విడిచిపెట్టవద్దు నేను చేస్తున్నాను అనే భావనను విడిచిపెట్టు. దేహం ద్వారా ఒక పని జరుగుతూ ఉంటే అది భగవంతుడు ఇచ్చిన ఒక అవకాశం అనుకొని పనిచేయాలి.

2A

నేనునేను అని చెప్పేది దేహం కాదు, లోపల ఉన్న ఆత్మ కాదు, వీటికి మధ్యలో ఉన్న అహంభావనే నేను, నేను అంటోంది. ఈ అహంభావనకు మేత ఏమిటి అంటే రూపచింతన, నామచింతన. జాగ్రదవస్థలో ఉండగా ఏదో రూపాన్ని, నామాన్ని చింతించకుండా మీలో ఎవరైనా ఉన్నారా? ఆ రూపచింతన, నామచింతనే మీ అహంభావనకు ఆహారం సప్లయి చేస్తున్నాయి. అహంభావనకు ఉపాధి ఈ శరీరం. అది ఎప్పుడూ ఏదో రూపాన్ని నామాన్ని పట్టుకొని ఉంటుంది. రూపాలను, నామాలను మారుస్తుంది. ఈ అహంభావనను మీరు దేవుడు అనుకొంటున్నారు. అది దేవుడు కాదు, అది దెయ్యం. అది దెయ్యం అన్న సంగతి మీకు తెలియటం లేదు, మీరు దారితప్పిపోతున్నారు. అహంకారాన్ని నాశనం చేయటమే మీ జీవితగమ్యం. అహంకారం నశించకుండా ఎవరికీ ఆత్మజ్ఞానం కలుగదు, ఆత్మశాంతి కలుగదు.

అహంకారం నశించాలంటే నిరంతరం ఆత్మను చింతించు. అన్యచింతలు కొంచెం కూడా నీ మనస్సు లోనికి రాకుండా చూసుకో. అదే సాధన అని భగవంతుడు చెప్పాడు. అహంభావన దెయ్యం అని మీకు తెలియకపోవటం ఒక పొరపాటు, అంతేకాదు దానిని

రమణ బాస్కర

దేవుడు అనుకొంటున్నారు ప్రమాదాలలో పడుతున్నారు. అందువలన మీకు సరియైన అవగాహన ముఖ్యం.

అందరికీ దేవుడు కారణం అని చెబుతున్నారు మరి దేవుడికి ఎవరు కారణం అని అడుగుతున్నారు. నాకు ఆదిలేదు, అంతలేదు. నేను కారణరహితుడను, నాకు కారణం అంటాలేదు, లోకమహేశ్వరం ఈ లోకాలనుపాలించే వాడినినేను, యజమానిని నేను అందరిని నియమించేవాడినినేను అని భగవంతుడే చెబుతున్నాడు. నేను కారణం లేని వాడిని నాకు పుట్టుకలేదు, మరణంలేదు, ఈ లోకాలకు అన్నింటినీ యజమానిని నేను అని ఏ బుద్ధిమంతుడు అయితే గ్రహిస్తున్నాడో వాడు మోహరహితుడు అవుతాడు, వాడి బుద్ధిలో ఏమైనా దోషాలు ఉంటే ఆ దోషాలనుండి విడుదల పొందుతాడు, మోక్షం వాడకి అనుగ్రహించ బడుతుంది, నా స్వరూపాన్ని పొందుతాడు అని పరమాత్మ చెబుతున్నాడు. ఆయన స్వరూపమే శాంతి, ఆయన స్వరూపమే ఆనందం, ఆయన స్వరూపమే ఉండటం, తపస్సు లేని వారికి, జిజ్ఞాస లేనివారికి, బుద్ధిమంతులు కానివారికి, అహంభావపూరితులకు ఈ శాస్త్రం చెప్పవద్దు అని గీతలో భగవంతుడు చెప్పాడు. కారణం ఏమిటి అంటే అటువంటి వారు భగవంతుడు ఏదో చెప్పాడు, ఇది నిజమా అనుకొంటూ ఉంటారు, అటువంటి వారికి శాస్త్రం చెప్పటం ఎందుకు అన్నాడు. కొంతమందికి వారి అహంకారం ఏది చెపితే అదే శాస్త్రం అహంకారాన్ని ప్రమాణంగా పెట్టుకొని జీవిస్తారు. కాని బుద్ధిమంతులు శాస్త్రంలో చెప్పినది ప్రమాణంగా పెట్టుకొంటారు, అటువంటి వారికి ఈ శాస్త్రం చెప్పు అని చెప్పాడు. అందరి హృదయాలలో అంతర్యామిగా ఉన్నాను, జీవకోటిని వారిప్రార్థన ననుసరించి నియమిస్తున్నాను అని భగవంతుడు చెబుతున్నాడు. కాని మీకు తపస్సులేక పోవటం వలన ఇది అర్థం కావటంలేదు. మనందరం జీవులము. మనందరము అనేకరకాలుగా అనుకొంటాము. మనం అనుకొన్నట్లుగా ప్రపంచం నడవదు. ఈశ్వరాజ్ఞననుసరించి ఈ ప్రపంచం నడుస్తుంది. ఈ లోకానికి ప్రభువు ఆయనే. దేహంపొంగిపోదు, లోపల ఉన్న ఆత్మ పొంగిపోదు. నిన్ను ఎవరైనా పొగడితే అహంభావన పొంగిపోతుంది, నిన్నుఎవరైనా విమర్శిస్తే అహంభావన కృంగిపోతుంది. నీవు దేనినైతే తొలగించుకోవాలో దాని మొదలులో నీరుపోయకు, ఇది గ్రహించు. అహంభావనే మీరు అనుకొంటున్నారు. కాని అది మీరు కాదు. దానిని విచారణ చేస్తే అది పత్యాలేకుండా పోతుంది. మీరు విచారణ చేయటంలేదు, విచారణ ప్రారంభించండి. అహంభావన యొక్కమూలం నీ లోపలే ఉంది. అహంభావన యొక్క మూలం బడిలోలేదు, గుడిలోలేదు, బయట ఎక్కడా లేదు నీలోపలే ఉంది. మూలతలంపు యొక్క మూలం

నీలోపలే ఉంది. అక్కడే భగవంతుడు ఉన్నాడు. మూలతలంపు మూలంలోనికి వెళ్లటానికి అభ్యాసం, వైరాగ్యం అవసరమని భగవంతుడు చెప్పాడు. మీకు డబ్బు విలువ, చదువు విలువ తెలుస్తోంది వాటిని సంపాదించుకొంటున్నారు, కాని అభ్యాసం విలువ, వైరాగ్యం విలువ మీకు తెలియటంలేదు. అందువలన మీకు అభ్యాసం లేదు, వైరాగ్యం లేదు. అభ్యాసం లేకుండా, వైరాగ్యం లేకుండా మూలతలంపు మూలంలోనికి మనం దిగలేము.

దేహాన్ని ప్రారబ్ధానికి విడిచిపెట్టు. కర్తలేని కర్త చేయండి. అదే కర్తయోగం. కర్తఫలంనందు సంయోగం పెట్టుకోవద్దు. కర్తఫలాన్ని ఆశిస్తే శరీరం వచ్చి తీరుతుంది ఎవరూ ఆపుచేయలేరు. కోరికతో కర్తను చేయటం వలన వాసనలు వస్తాయి, అవే పునర్జన్మను తీసుకొని వస్తాయి. సమాన బుద్ధి కలిగి ఉండాలి. వారు ఎక్కువ, మీరు తక్కువ అని అహంభావన కల్పిస్తోంది. అంతా సమానమే అది మనకు తెలియక అహంభావన కల్పించేది నిజం అని మనం అనుకొంటున్నాము. భగవంతుడికి కులంలేదు, మతంలేదు, భగవంతుడు స్త్రీ కాదు, పురుషుడు కాదు ఆయనకు గుణాలు లేవు కాని భగవంతుడు ఫలనా కులం వాడు అని ఏదో గుణం ఉందని, ఆయన పురుషుడు అని ఇలా లేని పోని గొడవలు అన్నీ ఆయనకు అంటగట్టేది ఈ అహంభావనే. అహంభావన నశించాలంటే దానికి నీ సాధన సరిపోదు, నీ తెలివి సరిపోదు, గురువు అనుగ్రహం లేకుండా అది నశించదు. కొంతమంది వారి స్వార్థం కోసం పనిచేస్తూ మేము కర్తయోగులము అంటారు. భగవంతుడు కర్తకు ప్రాముఖ్యత ఇచ్చాడు, ఆయన చెప్పినది కర్తలేని కర్తచేయమని చెప్పాడు. అంటే అహంభావన లేని కర్త చేయమని చెప్పాడు. అలా చేస్తే కర్త నిన్ను బంధించదు. సన్యాసం అంటే అహంభావనను విడిచి పెట్టటమే సన్యాసం. మీరు ఏ బట్టలు కట్టుకొన్నా ఎర్రబట్టలు అయినా, తెల్ల బట్టలు అయినా కర్తఫలం ఆశించకుండా కర్త చేస్తే మీరు కూడా సన్యాసులతో సమానము.

జీవన్ముక్తుడు అంటే ఈ శరీరానికి మరణం రాకముందే లోపల ఉన్న ఆత్మసుఖాన్ని వాడు పొందాలి. జీవన్ముక్తుడు అయిన తరువాత కూడా వాడు పనిచేయాలా అని అడుగుతున్నాడు. నీవు జీవన్ముక్తుడవు కావు కదా ఇప్పుడు ఆ ప్రశ్న ఎందుకు? ముందు జీవన్ముక్తుడవు అప్పు, జీవన్ముక్తుడవు అయిన తరువాత ఆ ప్రశ్న అవసరమైతే అప్పుడు అడగవచ్చు, ఇప్పుడు దాని గొడవ ఎందుకు? నీ స్థితిని అర్థం చేసుకో. జీవన్ముక్త స్థితి ఎలా ఉంటుంది అని ముందు ఊహించుకోవటం ఎందుకు. నీలో కామక్రోధములు ఉన్నాయి,

ముందు వాటిలో నుండి విడుదల పొందు. ఒక సిస్టం గురువుగారితో నాకు తరచుగా కోపం వస్తోంది, ఆ కోపాన్ని తొలగించమని అడుగుతున్నాడు. అప్పుడు గురువుగారు ఆ కోపాన్ని నాకు చూపించు అన్నారు. నిన్న ఉంది, ఇప్పుడు లేదు అంటున్నాడు సిస్టం. ఒకప్పుడు ఉండే, ఇంకొకప్పుడు లేనిది నిజం ఎలా అవుతుంది. అది నీవు ఎలా అవుతావు అంటున్నారు గురువుగారు. కోరిక, కోపం నీకు నిద్రలో ఉన్నాయా అని అడిగారు. లేవు అని చెప్పాడు. కాని జాగ్రదవస్థలో వస్తున్నాయి. నిద్రలో ఉన్నవాడు, ఇప్పుడు ఉన్నవాడు ఒక్కటేనే అని అడిగారు. ఒక్కటే కాని నీకు నిద్రలో కోరిక కోపం లేదు ఇప్పుడు వస్తున్నాయి. కోరిక, కోపం నిజంకాదు, అవి నీవు కాదు. నీవు కానివి నీలోపలకు వస్తూ ఉంటే ఎందుకు రానిస్తున్నావు? కోరిక, కోపం మంచిది కాదు, అవి నీకు అశాంతిని తీసుకొని వస్తున్నాయి. మరి ఎందుకు వాటిని లోపలకు రానిస్తున్నావు? అవి రాకుండా చూసుకో, నీవు చేయవలసిన సాధన అదే. నీ ప్రవర్తనలో గాని, నీ జీవిత విధానంలో గాని కోరిక కోపం కలుగజేసుకోకుండా చూసుకో. అవే నీ పునర్జన్మకు కారణం. ఏవైతే నీ పునర్జన్మకు కారణమో వాటిని ఎందుకు లోపలకు రానిస్తున్నావు. అవి రాకుండా చూసుకో సరిపోతుంది. ఉన్న వస్తువు ఉన్నట్లుగా నీకు వ్యక్తమవుతుంది.

నీవు నాతో మాట్లాడుతున్నావు కదా, ఆ మాట్లాడేది ఎవరు? దేహం, మనస్సు కలిసిన మనిషి మాట్లాడుతున్నాడు. దేహం లేకుండా ఎప్పుడైనా ఉన్నావా అని అడుగుతున్నారు. దేహం లేకుండా ఎప్పుడూలేను అని చెబుతున్నాడు. మరి గాఢనిద్రమాట ఏమిటి? గాఢ నిద్రలో నీవు ఉన్నావా? లేదా? నీవు ఉన్నావు. గాఢనిద్రలో దేహం లేకుండా మనస్సు లేకుండా, కోరికలు లేకుండా ఉంటున్నావు కదా. గాఢ నిద్రలో ఉన్న స్థితే నిజమైన స్థితి. అది సహజ స్థితి. నీ మనస్సు కల్పించేది అంతా అసహజం. ఏ తలంపు వచ్చినా అది సహజం కాదు, అది ఒక ఉద్రేకం. నీకు ఇష్టం వచ్చినా, అయిష్టం వచ్చినా ఏ తలంపు వచ్చినా అవి అన్నీ ఉద్రేకాలు. ఎదుటివారు ఎటువంటివారు అనేది నీకు అనవసరం. నీవు ధర్మాన్ని ఆచరించు. నీ ప్రవర్తన తీర్చి దిద్దుకో. ధర్మాన్ని ఆచరించటం వలన నీకు భగవంతుడితో అనుబంధం ఏర్పడుతుంది. భగవంతుడితో అనుబంధం ఏర్పడితే అప్పుడు నిజమైన మౌనం వస్తుంది. భగవంతుడితో అనుబంధం ఏర్పడితే అది కొత్తగా ఉండదు. ఏనాటి అనుబంధమో ఇది అనే స్మృతి నీకు కలుగుతుంది. ఏనాటిదో ఇది మర్చిపోయాము, ఇప్పుడు మరల గుర్తు చేసుకొంటున్నాము అనిపిస్తుంది. ఎవడికైతే నిష్కామబుద్ధి ఉందో ఎవడికైతే సహజబుద్ధి ఉందో, ఎవడికైతే

సమానబుద్ధి ఉందో, ఎవడిలో అయితే హెచ్చు తగ్గులు లేవో వాడిలో ఉన్నపుణ్యాలు, పాపాలు అవి వాడు తెలిసిచేసిన, తెలియక చేసినా అవి అన్నీ కూడా వాడికి అనుభవంలోనికి రాకుండా పోతాయి, ఈ జన్మలోనే వాడు నా స్వరూపాన్ని పొందుతాడు అని భగవంతుడు చెబుతున్నాడు. నీవు చేతితో ఏ పనిచేస్తున్నా, మనస్సులో ఏది ఆలోచిస్తున్నా ఆత్మను పొందటానికి అది నీకు సహకరించాలి, అదే వివేకవంతమైన పని, అప్పుడు నీవు బుద్ధిమంతుడవు అవుతావు. నాలుగుగోడల మధ్యన కూర్చొని, దేవుని పఠం పెట్టుకొని ధ్యానం చేస్తున్నాము అంటే ధ్యానం చేయటం వలన విక్షేపం నశించాలి. నీ మనస్సు కదిలితే ప్రపంచం, కదలని మనస్సుకు ప్రపంచంలేదు. నీకు విక్షేపదోషం ఉంటే లోకం ఉంది, విక్షేపదోషం లేకపోతే లోకం లేదు. ధ్యానం చేసి విక్షేపదోషాన్ని పోగొట్టుకోవాలి. ధ్యానం చేయటం వలన ఏ ఫలితం వస్తుంది అని అనుకొంటున్నావో స్వార్థం లేకుండా చేసే పని వలన కూడా అదే ఫలితం వస్తుంది అని గ్రహించు. అజ్ఞానంలో ఉన్నవారు రకరకాలుగా చెబుతారు, ఆ పనిచేస్తే ఈ పుణ్యం వస్తుంది అని రకరకాలుగా చెబుతారు, ఆ మాటలకు వ్యామోహం పొందవద్దు. ఆ మాటలలో కొట్టుకొని పోవద్దు. ఊహలలో జీవించవద్దు, వర్తమానకాలంలో జీవించు, సుఖం వచ్చిన, కష్టం వచ్చినా అంతా భగవంతుడి ప్రసాదమే. నీకు అభిపతి మాయ, మాయకు అభిపతి లోకేశ్వరుడు. మాయకు అభిపతి అయిన లోకేశ్వరుడికి శరణాగతి పొందు, మాయవిడిచి పెడుతుంది, ఆయన స్వరూపం నీకు తెలుస్తుంది. భగవంతుడు చెప్పిన మాటలను ఉన్నది ఉన్నట్లుగా అర్థంచేసుకొంటే అజ్ఞానంలోనుండి విడుదల పొందుతాము. దేహాన్ని ప్రారబ్ధానికి విడిచిపెట్టండి. మన గురి అంతా అజ్ఞాన నాశనం మీద పెట్టాలి.

జీవితంలో అన్నీ తాత్కాలికములే, నీ శరీరం తాత్కాలికం నీకు అదృష్టం వచ్చినా, దురదృష్టం వచ్చినా, కష్టం వచ్చినా, సుఖం వచ్చినా, గౌరవం వచ్చినా, అగౌరవం వచ్చినా అన్నీ తాత్కాలికములే, అన్నీ కాలప్రవాహంలో కొట్టుకొని పోతాయి. ఒక్క భగవంతుడు తప్పించి ఏదీ సత్యం కాదు. కాల ప్రవాహంలో నీ శరీరమే కొట్టుకొని పోతుంది.

ఇంక నీ అదృష్టం ఎంతసేపు ఉంటుంది, దురదృష్టం ఎంతసేపు ఉంటుంది. ఇవాళ పచ్చగా ఉండి, రేపు ఎండిపోయే వస్తువులను కాదు నీవు పొందవలసింది, శాశ్వతంగా ఉండే వస్తువు కోసం ప్రయత్నించు.

దేహ ప్రారబ్ధంలో ఉన్నది ఏదో వస్తుంది, లేనిది ఏదో రాదు, లేని దానికోసం నీవు ప్రయత్నం చేసినా అది రాదు. బ్రహ్మం అంతటా వ్యాపించి ఉంది, అదే సత్యం, అది

అనుభవంలోనికి రావాలి. దాని స్వరూపమే జ్ఞానం. దాని స్వరూపే శాంతి, దాని స్వరూపమే ఉండటం. జీవుడు రెండు పారపాట్లు చేస్తున్నాడు. 1. దేహము వాడు కాకపోయినా ఈ దేహాన్ని నేను, ఈ దేహాన్నినేను అని చనిపోయేవరకు అదే గోల. 2. లోకంలో సుఖంలేకపోయినా ఏ జన్మకు ఆజన్మ సుఖం కోసం లోకంలో వెతుక్కుంటున్నాము. ఇలా వేలాది జన్మల నుండి ప్రతీ జన్మలోనూ ఈ తప్పులు చేస్తున్నాము. గాఢ నిద్రలోనీవు దేహంలో విడిపోతున్నావు ఎందుచేతనంటే అది నీవు కాదు కాబట్టి విడిపోతున్నావు. మరి రోజూ దేహము నేను అనే గోల ఏమిటి? దేని నుండి అయితే విడుదల పొందాలి దానినే పెంచుకోవటం. మనం ఎప్పుడైనా సత్కర్మ చేసి ఉంటే, ఎవరిక్షేమం అయినా కోరుతూ ఉంటే మనకు మంచిబుద్ధి కలుగుతుంది. మనం ఎంతసేపు దేహాన్ని కేంద్రంగాపెట్టుకొని జీవిస్తున్నాము ఇంక మనకు ఆత్మజ్ఞానం ఎలా కలుగుతుంది. ఏదైతే మనం కాదో అదే మనం అనుకొంటున్నాము. ఎక్కడ ఆనందం లేదో అక్కడ ఆనందం కోసం వెతుక్కుచున్నాము. ఏదో గురువు అనుగ్రహం వలన ఈ పారపాట్లనుండి విడుదల పొందాలి గాని దీనికి మన తెలివినలిపోదు, మన సాధన సరిపోదు.

భగవాన్ కిచెన్లో ఉండి కూరగాయలు కోసేవారు. ఆ ప్రక్కపని చేసేవారు ఏదో ఇక్కడ కూరలు కోస్తున్నాము కొంతమంది హాలులో కూర్చొని ధ్యానం చేసుకొంటున్నారు. ఆ అదృష్టం మాకు లేదు అనేవారు. సాక్షాత్తు భగవంతుడే ప్రక్కన కూర్చొని పనిచూస్తూ ఉంటే ఆ ఫలితం కంటే ధ్యానం చేసేవారికి ఎక్కువ వస్తుంది అనుకోవటం, భగవంతుడు ప్రక్కన ఉన్నాడు అన్నది వదిలేసి ఎక్కడో ధ్యానం చేసేవారి గురించి ఆలోచించటం వారికి ప్రక్కన ఉన్నవాడు భగవంతుడే అనే గుర్తింపు పోయింది. శరీరం పడుతుంది, శరీరం మరణిస్తుంది. శరీరానికి సంబంధించిన, మనస్సుకు సంబంధించిన వికారములు బ్రహ్మాంకు లేవు. ఏ వస్తువుకయితే వికారం లేదో, ఏ వస్తువుకయితే రంగు లేదో, ఏ వస్తువుకయితే గుణం లేదో ఏ వస్తువుకయితే చావు పుట్టకలు లేవో, ఏ వస్తువు అయితే ఎప్పుడూ ఉంటుందో అది నీవై ఉన్నావు. అది నీ మాటకు, మనస్సుకు అందక పోవచ్చు, అది అనుభవైక వేద్దం. ఇంతకునేను పుట్టానా, పుట్టలేదా అని అడుగుతున్నాడు. నేను దేహమును అని నీవు అనుకొంటున్నావు. దేహం పుట్టింది కాబట్టి నేను పుట్టాను అనుకొంటున్నావు. దేహమే నేను అనుకొంటున్నావు కాబట్టి దానికి సంబంధించిన గౌరవం, దానికి సంబంధించిన చావు పుట్టుకలు అదే నీవు అనుకొంటున్నావు. దేహానికి సంబంధించిన విషయాలకు, మనస్సుకు సంబంధించిన

విషయాలకు అసలు వస్తువుకు ఎట్టి సంబంధము లేదు. గాఢ నిద్రలో నీవు చావు గురించి, పుట్టుక గురించి దేనిగురించి ఆలోచించవు. ఎందుచేతనంటే అక్కడ నీకు దేహానికి సంబంధించిన స్మృతిలేదు. గాఢనిద్రలో ఎవడూ నేను తెలివైన వాడిని అనుకోడు ఎందుచేతనంటే నేను తెలివైన వాడిని అనుకొనేవాడు అక్కడలేడు. నీకు ఉన్నతెలివి నిజమైతే నీ హృదయంలో ఉన్నయదార్థ వస్తువును తెలుసుకోవటానికి ఆ తెలివి ఉపయోగపడాలి.

భగవంతుడు కర్మఫలదాత, ఈలోకాలకు ప్రభువు, అది లేనివాడు, కారణంలేని వాడు అని భగవంతుడు అంటే సమగ్రమైన అవగాహన ఉన్నవాడు మొహంలో నుండి విడుదల పొందుతాడు. ఈ విషయం అర్థం చేసుకోవటానికి ఇల్లు విడిచిపెట్టి ఎక్కడికో వెళ్ళనక్కరలేదు. ఎక్కడికి వెళ్ళినా అహంభావన ఉంటుంది. మీరు చెప్పేది నాకు నచ్చినా, నచ్చకపోయినా అందరికీ నచ్చుతుందా అని అడుగుతున్నాడు. భగవాన్ ఏమంటున్నారు అంటే అందరి గొడవ నీకు ఎందుకు? ఈ ప్రశ్నలేసేది దొంగనేనే. అది అర్థంచేసుకో. నీ విషయం నీవు చూసుకో. అందరి గురించి తెలుసుకొని, నీ గురించి నీవు తెలుసుకోవటం మాని వేస్తే అది జ్ఞానమా? నీవు ఎవరో నీకు తెలియదు. అది తెలుసుకోవటానికి ప్రయత్నం చేయటం లేదు. అందరి గొడవ ఏమిటి? నిన్ను నీవు విడిచిపెట్టి లోకం గురించి తెలుసుకోవటం అది జ్ఞానమా?

నాన్న నాన్న రారండి  
 ధర్మన భాగ్యం కలిగించండి  
 భక్తుల కొరకు రారండి  
 అజ్ఞానాన్ని తొలగించండి

||నాన్న||

హృదయ శక్తిని పెంచండి  
 అహమిక “నేను”ను తొలగించండి  
 పుణ్య భూమిపై అవతరించిన  
 ఓ ఆత్మ తేజ స్వరూపా

||నాన్న||

ఈశ్వ దత్తా కరుణించండి  
 కుమార గురువా కృప చూపండి  
 శ్రీరమణ దేవా దీవించండి  
 శ్రీ నాన్న గురువా నడిపించండి

||నాన్న||

“రచన” స్వరాజ్యలక్ష్మి

అజ్ఞానమా? ఏదైతే నీకు నేనుగా వ్యక్తమవుతోందో ఆనేనును వదిలేసి దానిని తొలగించుకోవటం మానివేసి ఇతరుల గురించి ఆలోచిస్తావు ఏమిటి? వారి విషయం వారు చూసుకొంటారు. నీ విషయం నీవు చూసుకో. చేతనయితే నీవు ఎవడో నీవు తెలుసుకో లేకపోతే నీవు ఎవడో మర్చిపో, దొంగనేనును మర్చిపో. రాబోయే జన్మలో ఎక్కడ పుడతాము, ఆజన్మ ఎలా ఉండాలి అనే దానిలో మనకు ఛాయస్లేదు. మీ ప్రారబ్ధమును బట్టి ఎక్కడ పుట్టాలో భగవంతుడు నిర్ణయిస్తాడు. ఇంక చాయస్ ఎక్కడ ఉంది అంటే ఏ మాటలు మంచివి, ఏ మాటలు ప్రమాదకరం, ఏ స్నేహాలు మంచివి, ఏవి ప్రమాదకరం, ఏవి విడిచిపెట్టాలి, ఏవి తీసుకోవాలి అనే దానిలో మనకు ఛాయస్ ఉంది గాని ఎక్కడ పుట్టాలి అనేదానిలో చాయస్ లేదు. ఇలా భగవాన్ తో ప్రశ్నలు అడిగిన వ్యక్తి కొద్దిసేపు కూర్చోని వెళ్ళిపోయాడు. అప్పుడు భగవాన్ ఏమన్నారు అంటే ఈ సంవాదం వాడకి అర్థం కాకపోయినా ఈ మాటలు వాడి మనస్సులో మెదులుతూ ఉంటాయి. ఏదో రోజున ఈ మాటలు వాడికి పనిచేస్తాయి. ఇప్పుడు అర్థంకాలేదు అని కంగారు పడనక్కరలేదు. ఈ మంచి మాటలు వినటంవలన ఏదోరోజు వాటిఫలితం వస్తుంది. సత్యం ఒకటి ఉందని వాడి మనస్సు అంగీకరించడంలేదు. దానిమీద వాడికి విశ్వాసం కలగటం లేదు. ఎప్పుడైతే అంగీకారం కలిగిందో అప్పుడు దానిని తెలుసుకొనే ప్రయత్నం చేస్తాడు. ఆ మంచి రోజు వస్తుంది. వాడు వినబడి కూడా బ్రహ్మమే అని తెలుసుకొనే రోజు వస్తుంది. నిన్ను విడిచిపెట్టి లోకంలో ఎన్ని తెలుసుకొన్నా అదిజ్ఞానం కాదు, అది అంతా అజ్ఞానంలో భాగమే., తలంపులలో ఏమి ఉంది అనుకోవద్దు. మంచి తలంపులు మంచి ఫలితాన్ని ఇస్తాయి, చెడు తలంపులు చెడు ఫలితాన్ని తీసుకొని వస్తాయి. అందుచేత తలంపుల విషయంలో బహుజాగ్రత్తగా ఉండండి. సంసారం అంటే మనుషులు కాదు, తలంపులే సంసారం. ఇవి అన్నీ మనస్సులో ఉన్నాయి. దానిని తీసి ఒక ప్రక్కన పెట్టు. మనస్సును పెంచి, పోషించేది దేహము నేనుఅనే తలంపు అదే మూలతలంపు. మూలతలంపు మూలం నీలోపలే ఉంది. అక్కడే పరమేశ్వరుడు ఉన్నాడు. మూలతలంపు మూలం తెలుసుకోవటానికి ఏ రోడ్డుమీద వెతుకుతావు, అక్కడ ఉంటే కదా వెతకటానికి, దాని మూలం నీలోపల ఉంది కాబట్టి లోపల వెతకండి. బయట విషయాలనుండి ఎక్కడ నుండి సుఖం వచ్చినా అది పరిణామంలో దుఃఖంగా మారిపోతుంది. ఆత్మలోనుండి వచ్చే సుఖాన్ని ఎంజాయ్ చెయ్యి. ఆత్మలో నీవు స్థిరపడితే నీకు నిశ్చలబుద్ధికలుగుతుంది. వాడే స్థితప్రజ్ఞుడు.

20-09-2002

**Dearest Sri Nannagaru,**

I have no words to tell how much I appreciated your teachings today. I feel so blessed to have been able to hear them.

It feels as if they are going deep inside me and change something there; not just in my mind but in my whole understanding.

Your words (in English) are so powerful and perfect. They seem to engrave in the mind but also clarify the entire thought process.

The most important now is for me to be faithful to your words and to try and practice them in daily life (as Sadhana)

They must not remain just as a memory but must be an inspiration for my entire being during the next few weeks when you are not physically with us.

I want to tell you how grateful I feel for your kindness and how unworthy; I feel of receiving such teachings; as I sense they, come from an extremely high place; The lips of Lord Krishna Himself.

With all respect and affection,

Arunachalam  
10-8-2002

**- Shanti**

రమణ భాస్కర



## సద్గురు శ్రీ నాన్నగారి అనుగ్రహభాషణములు

23-09-2002	సోమవారం	జిన్నూరు, సద్గురు శ్రీ నాన్నగారి జన్మదిన మహోత్సవము, శ్రీ రమణ క్షేత్రం
29-09-2002	ఆదివారం	నర్సాపురం, వై.యస్. కాలేజ్ ఆడిటోరియం
02-10-2002	బుధవారం	గంటి, రావులపాలెం-గోపాలపురం దగ్గర
06-10-2002	ఆదివారం	గొల్లలమామిడాడ, రామాలయంలో
11-10-2002	శుక్రవారం	శృంగవృక్షం
15-10-2002	మంగళ	జిన్నూరు, శ్రీరమణక్షేత్రం
20-10-2002	ఆదివారం	అంకంపాలెం

## సద్గురు శ్రీ నాన్నగారి 69వ జన్మదిన మహోత్సవం

ఉ॥ గం॥ 6-00ల నుండి	సద్గురు దర్శనం
ఉ॥ గం॥ 8-00లకు	భగవాన్ పూజ శ్రీ రమణక్షేత్రంలో
ఉ॥ గం॥ 10-00 నుండి 12-00 వరకు	దూర ప్రాంత భక్తులకు భోజనాలు
మ॥ గం॥ 12-00లకు	శ్రీ నాన్నగారు ఆశ్రమంనకు రాక
మ॥ గం॥ 12-30లకు	శ్రీ భగవాన్ చరిత్ర తెలుగులో వీడియో ప్రదర్శన
మ॥ గం॥ 1-45లకు	సద్గురువుకు కమిటీ వారిచే సన్మానం
మ॥ గం॥ 2-00లకు	సద్గురు శ్రీ నాన్నగారి అనుగ్రహ భాషణములు

## సద్గురు శ్రీ నాన్నగారి అనుగ్రహభాషణములు ఆడియో

సి.డి.లలో లభించును

20-09-2002

## గ్రామాభివృద్ధికి జిన్నూరులో విశేషకృషి



పోడూరు మండలం జిన్నూరు గ్రామంలో ప్రజల అభివృద్ధికి, వారి సంక్షేమానికే సద్గురు శ్రీ నాన్నగారు విశేషకృషి చేస్తున్నారు. దీనిలో భాగంగా ది.17-9-2002న పెదపేటలో ఒకవీధికి జన్మభూమి నిధులు లక్షరూపాయలతో సిమెంటు రోడ్డు నిర్మాణానికే స్థానిక ఎమ్.ఎల్.ఎ. శ్రీమతి మోచెర్ల జోహార్ శంఖుస్థాపన చేశారు. పనికి ఆహార

పథకంద్వారా మంజూరైన లక్షరూపాయలరోడ్డును సద్గురు శ్రీ నాన్నగారు ప్రారంభించారు. జడ్.పి. నిధులనుండి రూ.1.75 లక్షలతో చేపట్టిన మంచినిటి పైపులైను విస్తరణ పనులను జడ్.పి.టి.సి. సభ్యులు శ్రీ బుంగా సారథి ప్రారంభించారు. ప్రజల భాగస్వామ్యంగా ప్రజలు చెల్లించాల్సిన రూ.15 వేల రూపాయలు సద్గురు శ్రీ నాన్నగారు చెల్లించినారు. వారి సహృదయతకు, గ్రామాభివృద్ధికి నాన్నగారు చేస్తున్న కృషికి గ్రామ ప్రజలు, అధికారులు తమ అభినందనలు తెలిపారు. ఈ కార్యక్రమానికే గ్రామ సర్పంచ్ శ్రీమతి కలిదండి విజయలక్ష్మి అధ్యక్షత వహించారు.

### కూపన్

ఎడిటర్ గారికి,  
నేను రమణభాస్కర సంవత్సర చందా నిమిత్తం రూ॥ 150/-లు (అక్షరాలా నూటయాబది రూపాయలు మాత్రమే) యం.ఓ. / డి.డి. / నగదు పంపించుచున్నాను. క్రమం తప్పకుండా ప్రతులు పంపించగలరు. (ది. 23-9-2002 నుండి 22-9-2003) వరకు.  
పేరు .....  
తండ్రి / భర్త .....  
డోర్ నెం.....వీధి / రోడ్ పేరు.....  
గ్రామం..... పిన్ కోడ్ .....  
మండలం..... జిల్లా.....  
డి.డి. / యమ్.ఓ./నగదు వివరాలు..... ఫోన్ నెం.....  
రమణ భాస్కర